



महाराष्ट्र शासन राजपत्र

असाधारण भाग चार

वर्ष १, अंक ३६]

मंगळवार, नोव्हेंबर १०, २०१५/कार्तिक १९, शके १९३७

[पृष्ठे ३, किंमत : रुपये २३.००

असाधारण क्रमांक ६५

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१५ चा महाराष्ट्र अध्यादेश क्रमांक २१.—महाराष्ट्र राष्ट्रीय विधी विद्यापीठ अधिनियम, २०१४ यात सुधारणा	पृष्ठे
करण्यासाठी अध्यादेश	१-३

उच्च व तंत्र शिक्षण विभाग

मंत्रालय, मादाम कामा मार्ग, हुतात्मा राजगुरू चौक, मुंबई ४०० ०३२,

दिनांक १० नोव्हेंबर २०१५.

MAHARASHTRA ORDINANCE No. XXI OF 2015.

AN ORDINANCE

TO AMEND THE MAHARASHTRA NATIONAL LAW UNIVERSITY
ACT, 2014.

सन २०१५ चा महाराष्ट्र अध्यादेश क्रमांक २१.

महाराष्ट्र राष्ट्रीय विधी विद्यापीठ अधिनियम, २०१४ यात सुधारणा करण्यासाठी अध्यादेश.

ज्याअर्थी, महाराष्ट्र राज्य विधानमंडळाच्या दोन्ही सभागृहांचे अधिवेशन चालू नाही;

आणि ज्याअर्थी, यात यापुढे दिलेल्या प्रयोजनासाठी, महाराष्ट्र राष्ट्रीय विधी विद्यापीठ अधिनियम, २०१४
२०१४ चा यात सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी
महा. ६. परिस्थिती अस्तित्वात असल्याबद्दल त्यांची खात्री पटली आहे;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत:—

संक्षिप्त नाव व
प्रारंभ.

१. (१) या अध्यादेशास, महाराष्ट्र राष्ट्रीय विधि विद्यापीठ (सुधारणा) अध्यादेश, २०१५ असे म्हणावे.
- (२) तो, तात्काळ अंमलात येईल.

सन २०१४ चा
महाराष्ट्र
अधिनियम क्रमांक
६ याच्या कलम
२८ ची सुधारणा.

२. महाराष्ट्र राष्ट्रीय विधि विद्यापीठ अधिनियम, २०१४ याच्या कलम २८ मधील पोट-कलम (३) ऐवजी, २०१४ चा
पुढील पोट-कलम दाखल करण्यात येईल :—

महा. ६.

“ (३) (क) कुलगुरू ही,—

(एक) विद्यानिष्ठ व्यक्ती असेल; आणि

(दोन) एकतर विद्यापीठाने मंजूरी दिलेल्या पदावर, महाविद्यालयात विधि प्राध्यापक असेल किंवा विद्यापीठात विधि प्राध्यापक असेल.

(ख) कुलगुरू हा, पाच वर्षांच्या मुदतीसाठी पद धारण करील. ही मुदत कार्यकारी परिषदेकडून तशा आशयाच्या ठरावाद्वारे पाच वर्षांच्या मुदतीसाठी किंवा त्याच्या वयाच्या पासष्ट वर्षांपर्यंत, यापैकी जे आधी घडेल त्या मुदतीपर्यंत वाढविता येईल.

(ग) खंड (ख) मध्ये काहीही अंतर्भूत असले तरी, कुलगुरू, त्याचा उत्तराधिकारी अधिकार पद ग्रहण करीपर्यंत, त्या पदावर कायम राहील.

स्पष्टीकरण.—या पोट-कलमाच्या प्रयोजनार्थ, ‘ विद्यापीठ ’ या संज्ञेस, विद्यापीठ अनुदान आयोग १९५६ चा अधिनियम, १९५६ याच्या कलम २ च्या खंड (च) मध्ये तिला जो अर्थ नेमून दिला असेल तोच अर्थ ३ असेल.”.

निवेदन.

महाराष्ट्र राष्ट्रीय विधि विद्यापीठ अधिनियम, २०१४ (२०१४ चा महा. ६) याच्या कलम २८ च्या पोट-कलम (३) मध्ये, उक्त अधिनियमाखालील विद्यापीठांच्या कुलगुरूपदाची अर्हता व पदावधीबद्दलची तरतूद आहे.

२. अधिनियमातील सध्याच्या तरतुदीनुसार, कुलगुरू ही अशी व्यक्ती असेल की, जी विद्यापीठात विधि प्राध्यापक आहे. परिणामी, विद्यापीठाने मंजुरी दिलेल्या पदावर महाविद्यालयात विधि प्राध्यापक असलेली व्यक्ती, विद्यापीठाचा कुलगुरू म्हणून नियुक्तीसाठी पात्र ठरत नाही. पात्र उमेदवारांचे भरपूर पर्याय उपलब्ध होण्याच्या दृष्टीने, विद्यापीठाने मंजुरी दिलेल्या पदावर असलेला महाविद्यालयातील विधि प्राध्यापक, कुलगुरूच्या पदावरील नियुक्ती करण्यास पात्र ठरण्यासाठी तरतूद करणेदेखील इष्ट आहे असे शासनास वाटते.

कुलगुरू पाच वर्षांच्या मुदतीसाठी पद धारण करील व ही मुदत कार्यकारी परिषदेकडून तशा आशयाच्या ठरावाद्वारे पाच वर्षांच्या मुदतीसाठी किंवा त्याच्या वयाच्या पासष्ट वर्षांपर्यंत असेल यांपैकी जे आधी घडेल त्या मुदतीपर्यंत वाढविता येईल अशी देखील तरतूद करणे इष्ट वाटते. त्यानुसार, महाराष्ट्र राष्ट्रीय विधि विद्यापीठ अधिनियम, २०१४ (२०१४ चा महा. ६) यात यथोचित सुधारणा करण्याचे प्रस्तावित केले आहे.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र राष्ट्रीय विधि विद्यापीठ अधिनियम, २०१४ (२०१४ चा महा. ६) यात सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

चे. विद्यासागर राव,

महाराष्ट्राचे राज्यपाल.

मुंबई,

दिनांक ७ नोव्हेंबर २०१५.

महाराष्ट्राचे राज्यपाल यांच्या आदेशानुसार व नावाने,

संजय चहांदे,

शासनाचे प्रधान सचिव.